

(శ్రీ)

వేదమతము



ఇది

బళ్ళారిలో వకీలుగానుండి

కీ. శే. బ్రహ్మశ్రీ|| కోలాచలం శ్రీనివాసరావు గారిచే

రచియింపఁబడినది.

వారిజేష్ఠపుత్రులగు కె. శత్రుఘ్నరావుచే

బ్రకటింపఁబడియె.



మొదటికూర్పు



బళ్ళారి

ఆంధ్రముద్రాక్షరశాలయందు

ముద్రితము.

1928

Registered Copy-Right.

కల అ. ౧—౨—౧

వే ద మ త ము.

21009

పురాతనకాలమునుండియు నార్యులగ్నియే పరబ్రహ్మమనెడితలచి తదుపాసనాపరులయి యుండిరని నే నిదివఱలో వ్రాసి దానికిఁ దగినకారణంబులు దెలిపినాను. అర్యులపుడవు డాగమవిధులందు సోమరసపాన మొనర్చుచుండిరనినైత మిది వఱలో వ్రాసినాను గాని సోమలతను దైవముగ నెంచి దానినిఁ బూజించినట్టియు దానినిఁ జేయునట్టియు విధులుగల ఋక్కులవిషయము హెచ్చుగ వ్రాయలేదు. అప్పుని నిష్పవోనరించెద. ఋగ్వేదములోఁ దొమ్మిదవమండలము సంపూర్ణముగ నీ సోమదైవమును గుఱించినవిషయమేను. మిగత మండలములలోనైత మచటనచట నున్నవి. అగ్నియొక్క రసరూపము సోమమని యార్యులనమ్మకము. అగ్నిబలె నీసోమ దైవమునకునైత మనేకరూపములు వాస్తవములు గలవు. సోమజనన మీ భూమికాదు. అగ్నితేజము సోమలత. అగ్ని యనేకకార్యములం దుపయుక్త పడును. సోమలత యొకకార్యమునకే యుపయోగింపఁబడును. సోమలతనుడికించి యగ్నికి బలిగనివేదించి యారాధించువారే యా రసపానమునకు నర్హులు. ఇది యార్యులైరానులతోఁ గూడియుండునపు డీపూజ యారంభమయినదని తోచుచున్నది. “హూమ” యను నామమున నైరానులొకమ విధులొనరించి యార్యుల బలె సోమపానముఁ జేయుచుండిరి. జరదష్ట్రఋషి యైరానులమతమును బొత్తిగ సంస్కరించినను, పురాతనమునుండివచ్చిన యీ సోమపానము విధినిమాత్రము మార్పఁదాదెను. సోమలత యైరానులబలె వార్యులకును బర్వతోద్భవమగులత, వరుణుడు సూర్యుని నాకాశమందునను నగ్నిని నీటియందును, సోమలతను పర్వత మందును నుంచెను, ఆకాశమునుండి మాతరిశ్వుడుదెచ్చి పర్వతముపై నుంచెను, గరుశ్మంతుడు పర్వతమునుండితెచ్చెను. ఈలత కేవల శీతప్రదేశమునందు పుట్టును గాని యెండవేడిమిగల దేశమునఁబుట్టదు. అర్యులు కాశ్మీరమువదలి పంజాబు చేరిన పిదపఁ గాశ్మీర గాంధారదేశములందుండు బేపారులు సోమలతతో వ్యాపారము నేయుచు ధనమార్జించు చుండిరి. అట్టివారనార్యులు. వారిని నార్యులు తుచ్చముగఁ జూచుచుండిరి. సోమలతనుండి రసముదించు క్రమము ఋగ్వేదమునందనేక ఋక్కుల లో నుండినను నప్పటివేదభాష స్పష్టముగఁ దెలియదు. బ్రాహ్మణములలో నీ విషయము వివరింపఁబడినది. ఋక్కులు వ్రాయకమునుపు సోమలతను దెచ్చు విధమును దానినిఁ జేయువిధము నించుకవ్రాసెద.

సోమలతల సధికమాసములలోఁ గొనుటవిధి కావుననే యా మాసమును సోమలతల సమ్మతవారును నిందులైరని యైతరీయ బ్రాహ్మణములోఁ

బలుకబడినది. దీనిచిత్రమేమో తెలియకయున్నది. మూడుసంవత్సరముల కొకతూరి వచ్చు నధికమాసములో సోమలత కొనవలెననిన యాగాదులు మూడువత్సరముల కొకతూరి యొనరింపవలెనని యర్థమా? కాదేని నధికమాసములోఁ గొనియుంచిన లత నెల్లకాలము యాగాదులం దుపయోగింపవలెని యర్థమా తెలియక యున్నది.

సోమలతలు వేళ్లతోసహితముగఁ బర్యవేక్షించుచుండి వెన్నెలకాలమునఁ బెల్లగించి పోగుజేసి బండ్లమీదనుంచి మేకపోతులతో నీడ్చుకొని యాగశాలకుఁ దెచ్చుచుండిరి. సోమలతలుండును యాగశాలలో నొకభాగము శుద్ధిపఱచి గడ్డిని చిన్నచిన్న కొమ్మలును పఱచి, దానిపై లతలుంచుదురు. పిదప బ్రాహ్మణులు రెండు తొళ్లచే నాలతల నదుముదురు. రసమును నదుమఁబడిన యాకులును శోధించుటకుఁ గాను చిక్కని (Fine) కంబడిలోఁ బడవైచి యంగుళములతోఁ గలుపుచు, మఱల శోధింప రసమంతయుఁ గ్రొదనుంపఁబడిన పాత్రలోదిగును. పిదప రసములోఁ బాలును పులిమణ్ణిగయును పెట్టుగు మొదలగునవికలపి, యందున గోదమగాని మఱియెద్దియైనను బండికోచముగఁ జేర్చి యుడుకఁబెట్టుదురు. అది చక్కఁగ నుడికి, యావిరికలిగినంతనె, దానినిఁదీయుదురు. ఈ రసము దినముమూడుతూర్లు బ్రాహ్మణులకు నిత్తురు. దైవములునైత మీ పానీయము మెచ్చుచుందురు. దానినిఁ ద్రావినంతనె యానందరసమగును లయి బ్రాహ్మణులు మైకమందుచుండిరి. ఈరసము శారీరశుద్ధికిముఖ్యము ప్రాణాధారమగు జలమిది. మనుజునకు నారోగ్యము శుభుర్వృత్తి నిచ్చునట్టియు స్వర్గమునకు మార్గముఁ జూపునట్టియు శాత్రువులఁ జంపునట్టియు వస్తువిది. ఈ రసముఁద్రావ నర్హులు గొందఱేను. యాగ పురోహితులుడప్ప మిగతవారు దానినిఁగోరిరేని నట్టివారు తమసరస మూఁజ్ఞులకుఁ దగినంతబట్టెమున్నదని స్థాపింపవలెను. ఇది త్రావినవారు దైవములేతామని యెన్ని యనేకవిధములఁ బ్రబుద్ధము లాడుచుందురు.

M. 10. 119-వ సూక్త మిందులకు దృష్టాంతము. వైసూక్తము నేనిదివరలో వ్రాసినాను కావున మఱలవ్రాయుట యనావశ్యకము. వైసూక్తవర్ణన హెచ్చుగఁ ద్రావినవారి విషయము సామాన్యముగఁ ద్రావినవారు, చక్కఁగ మాట లాడుచుండిరి. “ ఏమీ తెలియని మా హృదయములో సోమస్తైవము ప్రవేశించినాడు. ” “ సోమా! అగ్నిబలె మాతేజమును హెచ్చింపుము. ” “ సూర్యుడు దినముపుట్టురీతి మా యాయువును హెచ్చింపుము. ” “ మాబుద్ధి నీవలనఁ గుశలతఁగనినది. ” “ నీవు మా యంగములందెల్ల నిండినావు. ” “ రోగములెల్ల శక్తిహీనతచేఁ బట్టుగిడెను. ” “ శక్తిగల

సోమరసము మాయందున్నది కావున మాయాయువు హెచ్చినది. ” ఇట్టి మాటలు హెచ్చరికతో మాటలాడుచుండిరి. అయినను నా రసపానముచే దమకుసైతము దేవత్వమువచ్చునని యార్హులు నమ్మియుండిరి. దేవతల కమృతమురీతి సోమరసము తమకు నమర్త్యతయు నసమానశక్తియు నిచ్చునని తలంచిరి.

చంద్రకిరణముల యార్ద్రత సోమలతలోఁబ్రవేశించి యమృతము నించునని యార్హులు సంపూర్ణముగ నమ్మిరి. తాపార్ద్ర సంయోగగుణము సృష్టికారణమని నే నింతకుమున్ను వ్రాసినాను. తాపము సూర్యరూపము. ఆర్ద్రత చంద్రరూపము. సూర్యచంద్రులిగువు రగ్నిస్వరూపములేను. నీటియందగ్ని యుండును నీటియార్ద్రతయే సోమరూపము.

ఆర్హులు ప్రకృతిసాంబంధిక శక్తులును వానిమహిమలును జూచి వానికి దైవములని పేరిడి, గౌరవించుచుండిరని నేనుపలుమారు పలికినాను. అట్టి పురాతనార్హులు సోమలతయందలి రసపానమునఁ దమకెద్దియో విచిత్రశక్తి కలిగినది ప్రారంభమునఁజూచి యదివస్తుగుణమని తెలియక దానికి దైవశక్తినారోపించిరి. ఇది యార్హుల సహజగుణము. ఎప్పుడు దానిపానమున మనుజుఁడు తనసహజ శక్తికంటెను హెచ్చుకార్య మొనరించినచో నా రసమందెద్దియో దైవశక్తియున్నదను నమ్మిక స్థిరపడెను. అది త్రావినపుడైవశక్తి తమలోఁబ్రవేశించినదని నమ్మిరి. కావున సోమలతకుఁ బూజ్యతఁ గలుగుటయగాక దానిరసమునుదీయు వస్తువులెల్లను గౌరవమందెను. ఈ సోమరసము దేవప్రియము కావుననే దైవములెల్ల నీరసమునందుఁ బ్రాముఖ్యతవహింప వాదులాడిరనియు పందెములో గాలి గలిచినందున వాయువునకుఁ బ్రారంభబలియనియు నింద్రునకు రెండవబలిగను నిర్ధరింపఁబడెనని యైతరీయ బ్రాహ్మణములోఁ దెలుపఁబడినది. ఈ పానమునుండి నగ్నులకు వత్తములువచ్చును. రోగములుగుణమగును. గ్రుడ్డివారికి దృష్టివస్తును. కుంటివారు నడతురు. అనగా సోమపానమొసర్చిన వారారీతిగఁ దామయినట్లు తలఁచుచుండిరి. ఈరసము దైవములకుసైతము నిర్జరత్వమిచ్చినది. దీనికిఁ బవమానమని మఱియొక నామము.

9, 113. (7) పవమానా! నశింపక యెల్లకాలము స్థిరముగ నుండునట్టియు యశః ప్రకాశములు శాశ్వతముగ నుండునట్టియు లోకమునందు నన్నుంపుము.

9. 18. (1) సోమా! నీవు పర్యవేక్షణలపై వసించువు.
8. 2. (2) జనులచే గడుగంటి, తాళ్లచే నొత్తంటి, కంబళమున శోధింపబడి,
ప్రవాహమునమునిగి లేచిన గుట్టిముబలె నుండువు.
8. 48. (1) రుద్రుడు సోమరసమును నేను సేవించినపుడు నాకు దైవభక్తి
కుదురును. ధనముదొరకును. మర్త్యులు నమర్త్యులు నది తమ
యాహారమని దానిచుట్టును జేరుదురు.
9. 64. (25) సోమా! శుద్ధపాత్రచే నీవు సహస్రాధికముగ మాకు వాక్కుధి
గలిగించి ఋక్కులొనరించులాగునఁ జేసెదవు.
9. 68. (7) ఋషులతోను వారిస్తుతి ప్రార్థనలతోను, బదుగు రాక్షసులతోను
నీ వలంకరింపబడి, యుడుకుచు మాకు మిత్రముగనుండి, మావలన
నెత్తబడి, దైవస్తుతులచే గొనియాడబడి, కంబళమునుండి జాతీ,
శాత్రవధనమార్జింప శక్తినిచ్చుచున్నావు.
9. 114. (3) సప్తలోకములకు, సప్తాదిత్యులున్నవారు. సప్తఋషులు లున్నవారు.
ఆదిత్యులేడుగురేను, వీరితోఁగూడి సోమదైవమా! ఇంద్రునికొఱకుఁ
బ్రవహించుము.
8. 68. (2) బయలుగనుండు దానిని గప్పెదవు. రోగములకు మందిచ్చెదవు.
గుడ్డివాఁడుచూచును. కుంటివాఁడు నడచును.
పై రీతిగ సోమరసపానమునుండి యాగాదులందు బ్రాహ్మణము
(మంత్రము) లుచ్చరించి బ్రాహ్మణులకు దైవశక్తివచ్చినట్లు తోచుచుండినందున
వారి సోమరసపానకు దేవత్యమారోపించి పూజించుచుండిరి.
వైన వివరించిన యార్యుల ముఖ్యదైవములుగాక, మఱికొన్ని దైవములు
గలరు. వారివిషయము ముందువ్రాసెదను.
ఆర్యులు ప్రకృతిసాంబంధిక శక్తులను (Powers of Nature) మూడు
విధములుగ విభజించిరి.

- (1) సృష్టిశక్తి. (Creating Energy)
(2) రక్షణశక్తి. (Sustaining Energy)
(3) లయశక్తి. (Destroying Energy)

సృష్టిశక్తికి భూతకోటిని సృజించుకార్యము, ముఖ్యమయినను మిగత
రెండుశక్తుల సామర్థ్యమును దానికిగలదు. మిగతశక్తులకు సదేరీతిగ సామర్థ్య

ములు గలవు. ఈ శక్తులు, "అగ్ని పనుజేంద్రాదిత్య భూమ్యాకాశములును వాయు సోమలతలు". సోమలతకు గౌరవము దానిరసపానముచే గలిగినదికాని యది యొక ప్రకృతి సాంబంధిక శక్తియని నే నమ్మను. సృష్టిస్థితిలయ కారకులగు వైదైవముల నార్యులు కొంతకాలమునకు వదలి యా వైవములకే వేటునామములిచ్చి, బ్రహ్మ, విష్ణు, మహేశ్వరులని పిలువసాగిరికాని శక్తులవియేను. వానినిమించిన శక్తులెవ్వియునులేవు. ఇక మన పౌరాణికగాథలు పాండిత్యఫలములు రహస్యార్థ ఖనులు. బాహ్యార్థాభిరుచిచే బామరజన పథన్దాములు. సర్వదేశీయులకు సామాన్యముగ నిట్టిగాథలున్నవి. ఆ గాథలుసైతము చక్కగఁ బరిశోధించినచో వైన సే బలికినదియ సారాంశమగును. బ్రహ్మమునుగుఱించిన విషయ మీవిచారమునకు సంబంధింపదు. ఆ విచారమేవేటు. ఆ విచారమునర దీశక్తులవిషయ ముపవాద ముగనుండునుగాని ముఖ్యవిషయముగనుండదు. ఈ విషయములెల్ల జను లాలోచించినయెడల నిపుడు తమకుఁగల యనేకదురభిప్రాయములును మతవైషమ్యములునుమాని పురాతనార్యులబలె నుఖముగ జీవించుదురు.

పై శక్తులను నార్యులు వైవములుగ గౌరవించుచుండినదియగాక మఱి కొన్ని వైవములను సైతము పూజించుచుండిరి. ఆ వైవములు ముఖ్యవైవములకు నుపశక్తులయి ముఖ్యశక్తుల సామర్థ్యములను జూపుచుండును కావుననే యార్యులు ముఖ్యవైవములకు నుపయోగించిన విశేషణములును బిరుదులును నుపశక్తులకుసైత ముపయోగించుచు వచ్చినారు. దీనినిఁ జక్కగఁ దెలియలేక యార్యులు చూచినవస్తువుల నెల్లను వైవములుగఁ బూజించువారని యన్యమతమువారు హేళన మొనర్చెదరు. ఇదియొక దృష్టాంతపూర్వకముగఁ జూపఁదగిన విషయము. మము నేలు చక్రవర్తియొక్కఁడు, అతఁడెందున్నవాఁడో యనేకులకుఁ దెలియదు. అతని యధికార మతఁడొక్కఁడే నడవఁడు. అతనిచేతికింద ననేకులుండి యతని యధికారము నెఱవేర్తురు. వైవవిషయమున మన్యుల దృష్టాంత మన్నిటబోలదని నాకుఁ దెలిసియుండినను వేఱొకవిధమగు దృష్టాంతము దొరకనందున వై దృష్టాంత మిచ్చినాను. ముఖ్యశక్తియగ్ని. అదియే ముఖ్యవైవము. అతని యధికారమగు తేజమును సర్వవ్రసంచమందును వ్యాపింపఁజేయుటకు నాదిత్యుల నేకులేర్పడిరి. సోమ లతయం దాయగ్నిగుణమునే యారోపించినారు. ఇంద్రునకు మరుత్తుల సాహాయ్య ముండుటచే వర్షము దేశదేశము వ్యాపించును, మేఘములు విచ్చికొనును. ఈరీతి నే సకలశక్తుల వ్యాపారము, ఋశ్వేదమును జక్కగఁబరిశోధించి యీ విషయముఁ

దెలియవలెను. మనశాందసులరీతి స్త్రీలబలె నోటిచే నేర్చుకొని విమర్శనచేయక యుండినచో ముందుసైత మనేకానర్థములకుఁ గారణములు బలపడును. సర్వకల్మషములు పరిహరించు గుణ మగ్నికేగలదు. సూర్యునకుఁగలదు. ఇంద్రునకుఁగలదు వాయువునకుఁ గలదు నీటికేగలదు. కావునఁ గల్మషపరిహారక ధన్యమునఁ బైశక్తులగ్నిరూపములేను. ఆర్యులు వాయువు నగ్నిగవర్ణించినచో విచారింపక యది తప్ప నుట దోషము. పురాతనార్యు లెన్నివిషయములు మనమునందుంచుకొని వ్రాయుచుండితో మనకుఁదెలియదు. కావున ఋక్కులు చదువునపుడు మన యావచ్ఛక్తి నుపయోగించి పురాతనార్యుల మానసమును మనము గుర్తెఱుంగవలెను. కొన్ని విషయములలోఁ బొరపడుదుము. దానిచుండి తప్పేమియునులేదు. వేదభాషక్లిష్టము. శబ్దార్థములపుడు మారినవి. ఋక్కులలో నెద్దియైన నొక విచిత్రశబ్ద ముండినచో నా శబ్దమునకు నిపుడు వాడుకలోనుండు నర్థమునిచ్చి మన మన్వయింతుము. అప్పటికాలమునం దార్యులశబ్ద మేయర్థమున నుపయోగించిరో మనకుఁదెలియదు. సాయనార్యులు సైతము కొన్నిసమయములందు శబ్దార్థవిచారమునకుఁ గట్టపడినారు. కొందఱు పండితులు వారితో నేకీభవింపక వేఱర్థముచేసినారు. ఇప్పటి పాశ్చాత్యపండితులు మఱియొకయర్థము గల్పించినారు. కావునఁ గొన్ని ఋక్కు లర్థములుకావు.

అ శ్వే ను లు.

ఇక నుపశక్తులనుగుఱించి వ్రాయఁబూ నెదను. అశ్వీనులనుండి ప్రారంభించెద.

సూర్యుని రథాశ్వములనఁగ నతని సప్తకిరణములు. అవి తూర్పుదిక్కున దూరముగఁ బొడఁజూపినంతనె పుట్టునట్టివి కావున నశ్వీనీదేవతలని నామముకలిగెను. ఈ యశ్వీనుల రాకవలనఁ బ్రాతఃకాలము సూచింపఁబడును. కావున నుషన్సులరాకఁ జాటువారని పేరువచ్చెను. సూర్యుని రథధ్వజము లశ్వీనులని కొన్ని ఋక్కులందు వర్ణించినారు. అశ్వీనీదేవతలకు వైద్యులని బిరుదు. ఉషఃకాలమునకు మున్ను లేచి తమతమ కార్యములందాసక్తులగువారికి రోగములురావని యార్యుల యభిప్రాయము. అశ్వీను లగ్నికి మిత్రములని వర్ణింపఁబడినారు. అశ్వీనులు పొడఁ జూపినంతనె జనులు తమ యాగవిధులొనర్ప నగ్నినిఁ బ్రజ్వలింపఁ జేయుదురని మర్థము. ఇటులే యశ్వీనులనామముల యుపయోగములు దెలియవలెను. అశ్వీనీదేవతలనామము లనేకఋక్కులం దగవడుటయగాక సూక్తములుసైత మనేకములున్నవి. సూర్యుని కొమార్తెయగు సూర్యమనశ్వీనులకిచ్చి వివాహముచేసినట్లలఁ

గొన్ని ఋక్కులున్నవి. దీనిరహస్యార్థము సందేహాస్పరముగ నున్నది. సూర్యుడు తన ప్రకాశమరణముగ నశ్వీనులకునిచ్చును కావున నల్లునకు మగణమిచ్చెనని కొండఱుహించిరి. అశ్వీను లొక్కరా యిరువురా యనునది సైతము సందేహముగ నున్నది. శబ్దస్వారస్యమున నిరువురని గాధలుపలుకుచున్నవి. అశ్వీనులన సంధి సమయము లుండునాయని యొకసందేహము కలుగుచున్నది. అశ్వీనులనియు మషస్సులనియు కాలమును రెండువిధములుగ విభజించినారు. ఆరుణోదయము లశ్వీనులకాలమనియు ప్రాతఃకాల ముషస్సులనియు, మఱి సాయంకాలమందలి సాంధ్యరాగ మశ్వీనులకాలమనియు ప్రవోషముషస్సులకాలమనియు నాకుఁ దోచెను. సంజయందలి యశ్వీనులు సారమేయములు. సంజయందలి యుషస్సు “సరమ” యనియు గామభేదములు సూర్యుడస్తమించినతోడనే పశ్చిమప్రదేశ ముపందరుణోదయమును బిమ్మటఁ బ్రవోషమును సహజముగదా?

అశ్వీనులుషస్సులగుఱ్ఱములను దోలువారనిసైతము కొన్ని ఋక్కులలో నున్నది. ఈ యశ్వీనుల విషయమునఁగల కొన్ని ఋక్కులచట వ్రాయఁబూనెద.

M. 1. 3. (1) అశ్వీనులారా! సకలసంసత్సమేతులయి ప్రకాశమున కాలవాలమయి చురుకుగల హస్తములతో మీరు మా బలులందుఁడి.

(2) ఆశ్చర్యకరమగు కన్మలొనర్చుచు, మాస్తుతులందుచు నుండు నశ్వీనులారా! దయాభూరయి మాఋక్కు లందుఁడి.

(3) అద్భుతకార్యములొనర్చు నా సత్యులారా! కుశతృణములపై నుంచిన బలులు మీయవి. అగ్నిజ్వాలలబలె నెఱ్ఱగనుండు మాన్దమున మీరు సంచరించు చున్నవారు.

“ఎఱ్ఱగిమాన్దమున మీరు సంచరించుచున్నవారనిన” నరుణోదయమున సంచరించువారని యర్థమగును. అశ్వినీ దేవతలలో నొకరినామము “నాసత్య” యనియు, మఱియొకరినామము “దస్ర” యనియు తెలియవచ్చుచున్నది. నా సత్యయన, నసత్యమునకు విరుద్ధుడగు వాఁడు. దస్రయనః జెడుఁగులు చెఱచువాఁడు. బహుశా ప్రాతఃకాలము నాసత్యులది. సాయంకాలము దస్రులది యుండనగును.

1. 18. (3) నాసత్యులకు నిరువురికిఁగాను బలిభువులొక చులుకని రథమును నిర్మించిరి. ఆదిసర్వదిశలుఁ దిరుగుచుండును. వారమృతమునుబిండు గోవు నుద్యవింపఁ జేసిరి.

(4) వారు తమప్రార్థనలచే సహకాలము నిర్మల హృదయముగలవారయి

నాసత్యుల తలిదండ్రులకు ముదిమిలేనటు లొనర్చిరి.

నాసత్యులిరువురని యొకటియేర్పడెను. వారి తలిదండ్రులు భూమ్యా కాశము లుండనగునని నే నూహించెద. ప్రేనఁ బలుకఁబడిన ఋభులఁచరిత్ర ముందు వ్రాయఁబూనినాను. ఈ యశ్వినీదేవతలను గుఱించి మఱికొన్నిముక్కు లిచట లిఖించెద.

1. 22. (1) అశ్వినీదేవయము తమరథము నుషఃకాలమునకుమున్నే సిద్ధపఱచికొని మేమిడు సోమరథము సేవింప వత్తురుగాత.

(2) స్వర్ణమునుజేసె రథిక శ్రేష్ఠులైనట్టియు దివ్యరథము నెక్కునట్టియు నశ్వినీయుగ్మమును మేము పిలుచుచున్నాము.

1. 34. సూక్తములోఁ ద్రికాలములందు నిచ్చు బలులనంద నశ్వినీదేవత లాహ్వా నింపఁ బడినారు.

1. 139. (4) అశ్వినీదేవతలారా! మీరుగదా స్వర్ణమును దెఱచువారు. ప్రాతఃకాలాగమవిధులందు మీరుంటకుఁగాను మీ రథములకు గుఱ్ఱములు కట్టఁ బడినవి. స్వర్ణరథపీఠముపై మిమ్ము గూర్చుండఁబెట్టితిమి. సమీప మాగ్నమనియు సరియైనమాగ్నమనియు మీ రంతరిక్షమార్గ మనుసరించితిరి.

M. 5. 73. (5) సూర్యుడు మీ రథమెక్కినపుడు మీరథము వేగముగఁబోవును. ఎఱ్ఱనిపక్షులు మీచుట్టునందును. భూరిజ్వాలలు మిముఁగప్పను.

పై ఋక్కులోనైత మశ్వినులు సాంధ్యరాగములు వ్యాపించు కాలముననే వత్తుననునది స్థిరపడును. ఇటులనే యనేకఋక్కులున్నవి. ఈ యశ్వినీదేవతలు దేవతైద్యులనియు వీ రొనరించినశాస్త్రమే శ్రవంచమున వైద్యశాస్త్రముగ నేర్పడినదనియు ప్రసిద్ధి. అశ్వినులు సదాయకాపవంతులు, రూపవంతులు. అనేకరూపములు ధరింప సామర్థ్యముగలవారు. గరుత్మంతునిబలె వేగగమనముఁ గలవారు. స్వర్ణరథమునకు గుఱ్ఱములనైనను బతులనైనను గట్టి యాకాశమార్గమున నడచుచుండురు. సాంధ్యరాగములను మహత్సబ్దములుగ నొనరించి పురుషదైవములుగ నుతించినారు. అశ్వరూపముగ వాచికొనిన సూర్యనిభార్యయగు సంజ్ఞాదేవిని సూర్యుఁ డస్వరూపముగఁ గూడినందున నశ్వినులు పుట్టిరని గాధలుపన్నినారు. సంజ్ఞాయన నాకాశము. అచట సూర్యుఁ డరుణరూపమునఁ గనపడినతోడనే యశ్వినులుపుట్టిరని యర్థము. అశ్వినులవయస్సు, రూపము, ప్రకాశము వేగగమనము,

ద్విరూపము, రోగనివాగకగుణము, పరోపకారబుద్ధి యీగుణములెల్ల ఋగ్వేదము నందు వర్ణింపఁబడినవి. ఆశ్వీనులు దివ్యవైద్యులు కావున, విషజలములోను న్నీగుండములోను బడిన, రేభవండన, కణ్వ, యంతక, ఋజ్య, కర్కంధు, వాయ్య, సుచాంటి, అత్రి, పురుకుత్స, పిత్తిగ్ధ్య, చ్యవనాదులను వారివారి బాధలనుండి రక్షించిరని యనేకఋక్కులలో సూచింపఁబడినది. ఆశ్వీనులు చ్యవనుని యకావన వంతునిఁజేసి సోమపానార్హులైన గాధ ఋషు లనుశీర్షికక్రింద వ్రాయఁబడినది. చూడఁగను.

ఇక నుషస్సులనుగుఱించి ఋగ్వేదమున ఋక్కులనేకములున్నవి. ఈ దేవతకు గ్రీకుదేశములో “ఇయూస్” (Eos) యనియు రోమ దేశములో “అరోర” యనియు నానుచులు. ఈ దేవతలనుగుఱించి యనేక ఋక్కులేగాక సూక్తములున్నవి. ఆర్యులదే వతారాధన యుషఃకాలమునఁ బ్రారంభమగు కతంబున నారీతిఁ బ్రార్థింపఁబడినది. ప్రాతఃకాలమున నాద్యులు లేచినక్షణముననే యుషస్సెల్లెడల నగపడుచుండెను. దినమువచ్చునని వారిహృదయ మానంద వారిభిలోమునుగుచుండెను. కావున నీ దేవతనుగుఱించిన ఋగ్వేదఋక్కు లతిమనోహరములుగను నత్యలంకార సహితములుగను నున్నవి. తళతళమని ప్రకాశించు వస్త్రములను ధరించిన కన్యయనియును తనసోదరియగు సంధకారమునుఁ బాటఁజోలునదనియు సూర్యునిమాగ్ధము చక్కఁబెట్టునదనియు యాగమవిధులకాలము చాటునదనియు నిద్రనుండి జీవకోటిని లేపునదనియు కనులుగానరానివానికి దృష్టి నిచ్చునదనియు కుంటివారికి బలమిచ్చునదనియు వర్ణింపఁబడినది. అయినను నాదేవతరాకకు సంతసించుచు స్తుతించువారు చనిపోవుటయు, దినమురాకచే గ్లుప్తాయువుకు నొక దినంబు తగ్గుటయునుజూచి కొన్ని సమయములందా దేవతయొక్కరాకకు దుఃఖించుచుండిరి. ఈ యుషస్సు స్వర్గమునకుఁ గొమార్తెయనియును సూర్యునిచే మోహింపఁబడి వానికిఁజిక్కక తప్పించుకొను చున్నదనియును ఋషులు వర్ణించినారు.

M. 1. 124. (1) అగ్నిని రాజిల్లఁజేయఁగనె, సూర్యుడుదయింపఁగనె యుషస్సు తనప్రకాశమెల్లెడ వ్యాపింపఁజేయును.

(2) దైవికములగు ఋతువిధుల ననుసరించి యాయుఃకాలము తగ్గిరిచి నను నంత్యములేక గతించిన ప్రాతఃకాలములకుఁ దుద్దియై, రాజోపు వేకువలకు మొదలయి యీప్రాతఃకాలము ప్రకాశించుచున్నది.

- (3) అల్లిదిగో పూర్వదిశను నాకాశ గాజుబిడ్డ యుషస్సుప్రకాశమును వస్త్రమును ధరించుకొని సగపడుచున్నది. దైవికమగ్గు ఋతుమాగ్గమున సంచరించుచున్నది. దిశలెల్లనెఱింగినది కాన దారితప్పదు.
- (4) ఆకాశ దేవతయెద, సమీపమున సగపడుచున్నది. క్రొత్తపాటను పాడువానిబలె మనోహరములగు వస్తువులను జూపుచున్నది. నిద్రబోవువారినిలేప నీగబలె వచ్చుచున్నది. దేవతలలో నిజమయి నట్టియు మార్పులేనట్టియు దేవతయిది.
- (5) మేఘసముద్రములోఁ బూర్వాధ్యమునఁ గిరణగోవులతల్లి తన చిహ్నముజూపుచున్నది. వెడల్పుగ వ్యాపించుచుఁ దనతల్లిదండ్రుల తొడలనెల్ల నిండుచున్నవి.
- (6) అతివిశాలముగ వ్యాపించిన తనప్రకాశమును, తన బంధువులకును గ్రొత్తవారికిని సమముగ నిచ్చుచున్నది. ఆదేవత యత్యధికముగఁ బ్రకాశించుచుఁ దన యంగసౌందర్యమునకు గర్వించుచున్నను బేదవారినిఁజూచికొని, గొప్పవారినిఁ జూచిగాని మరలదు.
- (7) ఆ దేవత తనరథమునెక్కి, సోదరుఁడులేని యువతిసనార్జనకు వెడలిపటలు మనుజుల సరయఃబోవుచున్నది. ఉపస్సనుయువతి, యలంకారయుతయయి, చిరునగువునగుచు దనభర్తనుఁ బ్రేమించుచుఁబోవు స్త్రీబలెఁ దనసౌందర్యమెల్లవిప్పి చూపుచున్నది.
- (8) అక్కయొక్క రాకనుఁగని, చెల్లెలు తనతొపు వదలుచున్నది. ఆపు డక్క తన సౌందర్యమంతయును జూప నలంకృతయయి, సూర్యకిరణములతోఁ బ్రకాశించుచు, నుత్సవకాలములందు స్త్రీలు సభలకుఁబోవురీతినిఁ బోవుచున్నది.
- (11) తూర్పుదిగనుండి, యీచిన్నది, మనవైఁ దనదయఁ జూపినది. ప్రకాశించు నెఱ్ఱయెద్దులకు జీనులువేసినది.
- (12) గూళ్లువదలి పక్షులు వెడలిపోవునటలు, నీ యుదయమున జను లాహారాజ్యనమునకునై వెడలెదరు etc.

అహోరాత్రము లిరువురక్కచెల్లెండ్రనియును నాకాశరాజు కూతురు లనియును నిరువురు పరోపకారులనియును నిరువురు స్వాగతార్థులనియును దమతమ కాలములందు జనులకు మేలుసేయువారనియును వరుణుని ఋతువిధులకు విధేయ

లగువారనియు వర్ణింపఁబడినారు. ఇచటిరాత్రులు మానవశత్రువులుగఁ బలుకఁ బడలేదు. వయాళువగు మీత్రమనియు చల్లదనమును విశ్రాంతియు నిచ్చునట్టిది యనియు, మెత్తనితల్లిగ నలసటఁదీర్చుచు నూఱఁజించునదనియు తెలుపఁబడినది. ఈ యిరువు రక్కచెల్లెండ్రును చక్కని నేతపని నేర్చినవారు. వారు సదావస్త్రములను నేయుచుందురు. ఉషస్సు బంగారు దారముతోను, రాత్రి, నల్లనిదారముతోను వస్త్రములను నేయుదురు. ఒకతె, రెండవదాని నేతపనిఁ జెఱచుచుండును. ఉషస్సా కాశమునఁ బొడఁజూపినమాత్రనే చెల్లెలునేసిన యంధకారము చెడిపోవును. అపుడే సూర్యుడు వెంబడించి యంధకారమనెడి చర్మమును జుట్టివేయును. అటులనే, రాత్రి, యుషస్సునేసిన తెల్లనివస్త్రమునుజుట్టి యంధకారమను నల్లనివస్త్రము నేయును. అక్కచెల్లెండ్రువు రీచెడుగుపనిని నిర్విరోధముగఁ జేయుచుందురు. ఆహారాత్రము లక్కచెల్లెండ్రుగ నుండినను నొకరినొకరు పాఱఁదోలుచుందురు. వీరిరువురిలో నెవరుపెద్ద యెవరుచిన్న యనునది తెలియక యొకఋషి శ్రమించి నాఁడు. ఉషస్సునకు సూర్యునితోఁగల బాంధవ్యము సహజముగనుండినను, గొన్ని తావులందు భిన్నించుచున్నది. ఉషస్సు తన్ను మోపించిన సూర్యకిరణవ్యాప్తిచే మెఱయుచున్నది. యువతివెంట నంటిన యువానునిమాడ్కి సూర్యుడునుషస్సును వెంబడించుచుండును. అయిన నదివానిచేతికి దొరకదు. సూర్యుడు దానినిఁ జేరఁ జూలఁడు. ఒకఋషి యుషస్సునుగుఱించి పలుకుటలో “ఆలసింపక పఱుగిడుము. దొంగబలెగాని శాత్రువునిబలెగాని సూర్యుడు నిన్నుబట్టి కాల్చివేయునని” పలికినాఁడు. మఱియొకచోట నుషస్సు ప్రకాశించుగోవనియు సూర్యుడు దాని దూడయనియు వర్ణించినారు. రాత్రియనునది యంధకారయుతమగు గుఱ్ఱపుశాల యనియు ప్రకాశాశ్వములు దానిలోనుండుననియు యుషస్సు దానివాకిలిఁ దెఱచు ననియు వర్ణింపఁబడినది. ఋషులు మేఘములనావులుగను గుఱ్ఱములుగను వర్ణించు చుందురు. అటులనే సూర్యునినైతము పోల్చుచుందురు. మేఘములను గొఱ్ఱలుగను నుషస్సును గొల్లదిగను వర్ణించినారు. ఆహారాత్రములు రెండును రెండావు లనియు వాని పొడుగులలోనుండి రెండురంగుల పాలుపిదుకుచుండుననియు యిండ్రుడు నల్లావునందు నల్లపాలుంచెననియు తెల్లావునందు తెల్లపాలుంచెననియు వర్ణింపఁబడినవి. ఆవులు మేఘములకును, పాలాకాశములకును ఋషులు పోల్చు చుందురు. ఉషస్సు సంపన్నురాలనియు ప్రాతఃకాలమునఁ దనస్వర్ణసంపదఁ జూపు ననియు పలుకఁబడినది. ఈసంపదను చెల్లెలగు రాత్రి దాఁచియుంచును. దాఁచిన ధనమును నక్క ప్రాతఃకాలముననే తీసికొనును. ప్రతిగృహమునకును బోయి

యింటివారినినిద్రలేపి వారినిఁ దమతమ పనులకుఁబంపి ఋజుమార్గమున వారినిఁ బ్రవర్తింపఁజేసి పోషించును.

పైన నాచేబలుకబడిన విషయములకెల్ల నాధారములుగ ఋక్కులున్నవి. ఋగ్వేదమునందెల్ల నుపస్సనుగుఱించిన ఋక్కు లతినునోహరములుగ నున్నవని యనేకుల యభిప్రాయముతో నే నేకీభవించుచున్నాను. కొన్నిఋక్కులిచట దృష్టాంతములుగ వ్రాయుచున్నాను.

- M. 1, 48. (1) ఆకాశరాజ సుతయగు నుషకికాలదేవతా! యశఃప్రకాశములచే మాకు సౌభాగ్యసంపదలిచ్చుచు నుదయింపుము. మాకుభాగ్యము నిమ్ము.
- (2) దానశీలరగు నుషస్సులు మాకుఁ బశుధనమును నశ్వధనమును నిచ్చుచు దినదినము మముఁజేరుదురు. దేవతలారా! రాజులకు దాతృత్వమునేర్పి మాకాదానమునిండు.
1. 122. (1) దక్షిణయను విశాలరథము సిద్ధమైనది. అమర్త్యులగు దైవములు రథమెక్కిరి. జనులగృహములను ప్రకాశింపఁజేయుటకై గోపదేవత యంధకారములోనుండి వెలివడినది.
- (2) ప్రాణకోటి నిద్రలేవకమున్ను వారికిఁగాను నుషకికాలదేవత భాగ్యమును సిద్ధపఱచికొని సదాకాలములందును బాలికయయి యందఱినిఁ జూచుచుండును. ప్రాతఃకాలారాధనకు నుషస్సే ముఖ్యదేవత.
- (4) ప్రతిదినమును, నాదేవత తనరూప మగపఱచుచు, బ్రతిగృహమందును దనప్రకాశము వెదజల్లుచున్నది. తళతళమను ప్రకాశమున జయమార్జింప వచ్చుచున్నది. సకలదైవములలోను నుషస్సు భాగమునకుఁ జేరిన హవిస్సు మేలైనది.
- (5) ఆనందదేవతా! భగవదులు చెల్లెలా! నుతింపఁబడినవారిలో నీవు మొదటిదానపు చెడుఁగు తలఁచువాని బలము చెడుఁగాత.
- (6) దూరముగఁ దనప్రకాశము వ్యాపింపఁజేయుచు నుషస్సు, రాత్రిదేవత దాచినధనము నగపడఁజేయుచున్నది.
- (7) అహోరాత్రములు వేలువేలు రంగులుగలిగి యొకరినొకరు ఘోరపడించుచు నొకరు వెళ్లగనె మఱియొకరు వచ్చుచున్నారు.

భూమ్యాకాశములను జుట్టిన యంధకారమును, ప్రకాశరథము నెక్కి యుపస్సు దాచుచున్నది.

- (8) ఈవిధము వహించిన రూపమునే రేపునుధరించు వగుణుని ఋతు విధుల ననుసరింతురు. అనింద్యలయి యనేకలోకములు సంచరించి స్వస్థముజేరుదురు.
- (9) ప్రారంభమైన స్వభావమునుఁ చెలిసిన యుపస్సు, తెల్లనిప్రకాశముతో నల్లనిచీకటినుండి వెలివెడలును. ఈ కన్య ఋతువిధి క్రమము మీఱదు. దినమును క్లుప్తస్థలము జేరును.
- (10) ఉషఃకాలదేవతా! కన్యవయి సౌందర్య గర్వమునమించి నిన్ను మోపించు వైవము సరసకుఁ బోవుచున్నావు. వయోవతివయి చిటుగగవునగచుఁ బ్రకాశించుచు, నీ ప్రియునకు నీ రూపముఁ జూపుచున్నావు.
- (11) తల్లిచే జక్కఁగ నలంకరింపఁబడిన పెండ్లికూతురుబలె, నందఱుఁ జూచులాగున నీ వగపడుచున్నావు.
- (12) శాశ్వత ఋతువిధులకు విధేయతఁజూపుచు, మనుజులలోఁ బ్రతి మానవునకు మంచితలంపులు పుట్టులా గొనరింపుము.

M. 1. 164. (17) ఆకాశమునకుఁ గ్రిందిభాగమునను భూమికిఁ బైభాగమునను తన దూడను (సూర్యుని) పాదములక్రింద నుంచుకొని గోవు (ఉపస్సు) ఉదయించెను. ఏ దిక్కున నెగిరికి నది పోయెనో తెలియరాదు. ఎడట దూడనుగ నెను? పశువులమందలోకాదు.

- (18) ఆ దూడ తండ్రి యెవరయినది జ్ఞానియైనవాఁడు తెలుపనిండు దేవతత్వమొందుడి పుట్టెను?

M. 3. 61. (1) ఉషఃకాలదేవతా! సకలసంపన్నురాలా? జ్ఞాన సంపూర్ణత్వమున స్తుతులు పాడువాని పాటలువినుము. అత్యంత సౌందర్యముగలిగి పురాతనాధునాతనదేవతవయి, జ్ఞానాధికతమించి ఋతువిధులనుసరించు యువతీ! మాస్తుతులందుము.

- (2) మనోహరములగు ధ్వనులుకలిగించుచు నదృష్టదేవతా! నీ ప్రకాశరూపమగు రథమునెక్కి రాజిల్లుము. స్వస్థమయమగు నీ రథాశ్వములు తమరంగులను దిక్కులెల్ల వ్యాపింపఁజేయుచు నిన్నచటికిఁ దేనిమ్ము.

- (4) ఉపస్సు తనగుడ్డుముల కల్గెమును వదలుగవిడిచి ధనికురాలగు నింటి యజమానురాలుబలె వచ్చుచున్నది. ఆశ్చర్యకరమగు

ప్రకాశమును చెప్పుచున్నది. ఆ ప్రకాశమును భూమ్యాకాశములు
నించినది.

M. 7. 75. [1] ఉషస్సు స్వర్గమునఃబుక్తి ప్రకాశించుచున్నది. ఋతువిధి ననుసరించి
తన గాంభీర్యచూతమును జూపుచున్నది. రాక్షసులను సంధకార
మును బోదోలినది. జ్ఞానులగు నాంగిరసుల దేవతయొక్క
మార్గమును జక్కఁబఱచినారు.

[2] ఈషిణము సకల సంపద్యుక్తులగునటుల మమ్ము వృద్ధిపందింపుము.
సమస్తనుఖము లనుభవించులా గొనర్పుము. అనేకవిధ సంపదల
నిమ్ము. పనులలో యశమువచ్చులాగొనరింపుము.

[3] ప్రాతఃకాలమునందలి ప్రకాశమును జూడుము. అనేకవిధములగు
చాయలుగలిగి మా సరస జేరుము. అంతరిక్షమెల్లను నిండి పావ
నాగమ కర్మములొనరింపజేసి యుషస్సులు వెల్లిసారు.

[4] దూరమునఁ దనరథమునెక్కి పంచజాతులు నివసించు స్థలములను
దర్శించి మర్త్యులమార్గములను బనులను జూచుచు స్వస్థ
సుతయుఁ బ్రపంచ చక్రవర్తినియునగు నుషస్సు వెడలినది.

[7] సత్యమాడువారిలో సత్యవతిగను, బలవంతులలో బలవంతుఁదాలు
గను, వైషములలో దేవతగను, పవిత్రులలోఁ బవిత్రురాలుగను
రాజిల్లుచుఁ గంచెన్నియునుదెంచి గోవులనిచ్చెను. ఉషస్సునుఁ
జూచి గోవులమంద ప్రార్థించుచున్నది.

M. 1. 92. [3] పనిచేయు స్త్రీలబలెఁ బాటలుపాడుచు, దూరమునుండి తమకు
నేర్పడిన మార్గములనుసరించి దానశీలుఁడగు యజమానునకు
నాహార మమర్చుకొని సోమరస మొసఁగువానికి సమస్తవస్తువు
లిచ్చుచు నుషస్సులు వచ్చుచున్నారు.

[4] నటిబలెఁ గనూదిబట్టలు ధరించినది. పాదుగునిండిన యావుంబలె
నెదనుబ్బించినది. జీవకోటికిఁగాను ప్రకాశముసృష్టించి, గోవులు
గల మందయొక్క కంచెవాకిలి దెఱచినటుల యంధకారమును
వదలించినది.

[5] ఉషస్సుయొక్క శోభను మేముచూచినాము. నల్లనిదయ్యమునుఁ
బాఱఁదోలినది. యూపస్తంభమునందలి చాయనుబోలె యుషస్సు
తన ప్రకాశమందినది.

[6] రాత్రి మేరను మేము దాఁటితిమి. ఉషస్సు జనించి సమస్త వస్తు
వులు మేముచూచులాగొనరైనను. స్తుతిపాతకురాలింబలె నవ్వెను

యశఃప్రకాశదాయనియై సౌందర్యవిలాసములతో మాకు ముదము
నిచ్చుటకు లేపుచున్నది.

[9] ప్రపంచమెల్ల దనమాపులఁజూచుచు ప్రకాశరూపకమగు తన
లోచనములు పశ్చిమదిశకు వ్యాపింపఁజేయుచు, జీవకోటికిఁ జలన
శక్తి నిచ్చుచు తన్నుఁబూజించుప్రతిమనుజుని ధ్వనిని గుర్తించు
చున్నది.

[10] పురాతనకాలమునుండియు దినదినముఁ బుట్టుచు నొకవత్సరమునే
సదాధరించుచు, మర్త్యుల యాయువును వెచ్చించుచు, జమత్కా
రముఁగల వేటకాఁడు పక్షులయవయవము లొక్క టొక్కటి
తఱుగురీతిఁ దఱుగుచున్నది.

[11] స్వర్గపుమేననుఁ జక్కఁగఁగనిపెట్టి తనచెల్లెలను దూరముగఁ దోలు
చున్నది. మానవుల యాయుఃకాలముఁ దగ్గించుచు నుషస్సను
యువతి. తనప్రియుఁడిచ్చిన శోభచే రాజ్యించున్నది.

10. 172. (1) నీ సంపూర్ణసౌందర్యమున రాజ్యించురమ్మ. గోవులన్నియును
బాలుతోనిండిన పాదుగులుగలిగి నీమార్గముగుండ వచ్చుచున్నవి.

(2) అనుగ్రహమానసవయి, దానశీలవయి, ధర్మాత్ములను గూడికొని,
మాచే ఋక్కులు రచింపఁజేయుచురమ్మ.

(3) ఉషస్సు తనచెల్లెలయొక్క వేసనమునుఁ బోఁగొట్టుచున్నది. గొప్ప
గుణముచేఁ జెల్లెలను మఱలఁదనదారి నడుచులాగొనర్చుచున్నది.

ఉషస్సులనుఋక్కుల నేకములున్నవి. వానినెల్ల వ్రాసినచో గ్రంథము
గొప్పదియగును.

రాత్రినిగుఱించి. ఋగ్వేదమునందొక సూత్రముచాత్రమున్నది. మిగత
ఋక్కులందచటనచట గానివిషయము వివరింపఁబడినది. ఋషులు రాత్రినెచటను
దూషింపరు. కొన్నితావుల నుతించినారు.

1. 35. (1) జీవకోటికినెల్ల విశ్రాంతినిచ్చు రాత్రిని నే నాహ్వానించెద.

1. 62. (7) భగదైవ మలసటనందక, స్తుతులసాహాయ్యమున, వియోగమెన్నడును
లేని పురాణదంపతుల (భూమ్యాకాశముల) వేటుపఱచెను. ఉన్నత
స్వర్గమున నీ యొండ్రబాలికుఁడు కన్యలిరువురిని (అహారాత్రములు)
నుంచెను.

(8) నవీనముగఁ జనించుచుఁ జిన్నపిల్లలు (అహారాత్రములు) తమ
యిష్టానుసారముగ నటించుచు, వేటువేటు వర్ణములుధరించి, జంట
లుగఁబుట్టి, నొకరివెంటనొకరు పురాతనకాలమునుండి భూమ్యాకాశ

ములచుట్టును దిరుగుచున్న వారు. నల్లనియంగములుగలిగి రాత్రియును,
బ్రకాశావయవములుగలిగి దినమునునున్నవి.

(10) అనేకసహస్రములగు పావనాగమవిధులంది యిరువురకక. చెల్లెండ్రును
యజమానునిసరస భార్యలుగనో, తల్లులుగనో నిలుతురు.

M. 2. 38. (3) సవితృదేశమును, రాత్రి కొంచెముగ వ్యాపించెను.

(4) అదివరలో కేయంబడి చెడిపోయినది మఱల నేయ నారంభించెను.

M. 10. 127. (1) రాత్రిదేవత తన స్వస్థలోచనములచే ననేకప్రదేశములు చూచు
చున్నది. తనయశోరూపముల ధరించుచున్నది.

వాయువుపుట్టెను? ఎచటినుండివచ్చెను? దైవముల శ్రాణవాయువతఁడు
ఈ దైవము తానెవటనుండిననుఁ దనయిష్టానుసారము సంపరించుచుండును.
వానిధ్వని మేమువిందుము. వానిరూపముఁ గనలేము.

M. 1. 135. (3) భర్త, నిద్రపోవుభార్యను లేపినటుల వాయువు ప్రజలబుద్ధినిఁ
బ్రజ్వలంపఁజేయును. భూమ్యాకాశములు రాజ్ఞఁజేయును, ఉష్ణ
కాల దేవతలను రాగిల్లఁజేయును.

(6) వాయుదేవా! నీపంచతీతోఁ బ్రథముఁడవయినందున సోమ
పానమునకు నీవు ప్రథముఁడవైతివి.

M. 4. 46. (1) సోమరసములో శ్రేష్ఠమగుభాగ మీ యాగమవిధిలో నీవందుము.
నీవారంభమునఁ బానము సేయువాఁడవు.

48. (1) ఋషులు తమ శాస్త్రపులధనమంది సోమరసము సిద్ధపఱచినారు. ఎవరు
నికను దానినందలేదు. నీవుస్వీకరింపుము.

M. 8. 18. (9) పావనకరమగుగాలి నునోహరముగ మూపైవీచనిమ్ము. శాస్త్రపులఁ
బోఁదోలనిమ్ము.

M. 10. 186. (1) ఆనందారోగ్యములిడి వాయువు తన పరిమళసారము మాలోఁ
జొరులాగొనర్చుఁగాత. మాయాయువు మోచ్చించునుగాత.

(2) వాతమా! నీవు మాతండ్రివి నిజము మా సోదరుఁడవు. స్నే
హితుఁడవు. మేము జీవించునట్టి బలమునిమ్ము.

(3) నీభవనమున నమృతముంపఁబడినది. మాబ్రదుకునకునై దానిలోఁ
గొంతభాగమిమ్ము.

సోమరస పరిమళసారముగల వాయువు పవమానమనఁబడును. తా
పార్థ్వవాయువులపైఁ బ్రాణమాధారపడినది.

ఇక మేఘములును మేఘములను గడలించు పర్జన్యమరుత్తులను
గుఱించియు రుద్రాది తధిష్ఠాన దేవతలనుగుఱించియు నించుక వ్రాయఁబూనెద.

జలపూరితములగు మేఘములు ఘనీభవించి తాపడియుండును. వానినిఁ

గదలించి యొకటికొకటి కొట్టికొని పగలులాగొనరించి యందున్న జలములను భూమిపైజాతివిడిచి నలుదిక్కుల వ్యాపింపజేయువారు మరుత్తులు. వీరు రుద్రుని కొమారులు. ఔరస్వభావముగలవారు. యోధులు స్వాభావికముగ మరుచ్ఛలనమున మేఘములకు ఘర్షణనుండి యురుములు, మెరుపులుబుట్టి పిడుగులుపడు క్రమమునుజూచి, యది యంతరిక్షరంగమున జరుగు యుద్ధమనియెంచి ఋషులు తమ యిష్టానుసారముగ వర్షించినారు. వర్షించుకర్మమునం దింద్రునకు మరుత్తులు సాహాయ్యులను కారణంబున నింద్రునకు మరుత్తులనుజంటఁగూర్చి ఋక్కులల్లినారు. వర్షమునకు నింద్రశబ్ద సారస్వమున నింద్రు డధికారియనునది సందియమైనను మరుత్తు లవశ్యమనుటకు సందియములేదు. గొప్ప పర్వతముపైన గుమిగూడి వ్రాలిన మేఘములను నలుదిక్కులకుఁబోలి భూమిపై వర్షముఁ గుఱియులా గొన రించువారు మరుత్తులుకదా; ఆ మరుత్తులను గుఱించిన ఋక్కులుగొన్ని యిచట వ్రాసెద.

M. 1. 64. (2) ఆ కాశ వృషభములగు ఘనులు వైవములు రుద్రుని పుత్రులు, మరుత్తులు నిష్కల్మషులయి, సూర్యునిబలఁ బ్రకాశించుచు, సకలము పాపనమొనరించుచు, భయంకర రూపముగలవారయి రాక్షసులబలెనుండి వర్షము గుఱిపించుచు జనించిరి,

(3) రుద్రబౌళులు రాక్షసహంతలు, ముదిమిలేనివారు. పర్వతముల బలె నజేయులయి వృద్ధినందుచున్నవారు. తమ శక్తిచే జీవకోటిని వడఁకించుచున్నవారు. భూమ్యాకాశములందుండు సమర్థులుసైతము వారికి ననులగుదురు,

(5) ...సదా చలించుచు నాకాశగోవుల (మేఘముల) పాదుగులను బిడుచు భూమిచుట్టునుదిరిగి భూమినిఁ బాలునించుచున్నారు.

(7) అద్భుతశక్తికలవారయి, ప్రకాశాధికతఁగలిగి, పర్వతములబలె స్వయంధీరులయి యతివేగముగ దారి నడుచుచున్నవారు. అడవిని నగ్నితో సంవరించునపుడు మీ శక్తిఁ జూపుచు నేనుఁగులచలె వృక్షములను దినుచున్నారు.

1. 37. (7) మరుత్తులారా! మీ రాకఁగని నరుండు ననుండగును. మీ యను గ్రహమట్టిది. కాతివ్యముగల పర్వతములు సైతము చలించును.

(9) మరుత్తులు సంవరించుచు మాగ్గమున మాటలాడుచుందురు. వారేమి మాటలాడునదియు నెవరైనను వినఁజాలుదురా?

1. 38. (1) తండ్రి కొమారుని నాలింగనము సేసికొనినరీతి మీరెపుడు నను నాలింగనము సేసికొనియెదరు.

- (2) ఇపు డెచటికి? స్వర్గమున నెచ్చోటికి బోవుచున్నార? భూమిపై నిలువలేల? మీ గోవులెచట మేయును?
- (5) గడ్డియుండు నడవినిఁ జేరిన క్రూరమృగమునుంబలె నీ భక్తుఁడు చూడఁబడఁడు. అట్టివాఁడు యమునిమాగ్ధముఁ బట్టఁడు.
- [6] అజేయములగు మనుచిక బాధలు మమునంట కుండుఁగాత త్తామము మానుండి నెడలిపోవునుగాత.
- [9] భూమినంతయు నీరునించుచు నహస్సునసైత మంధకారముగల్పించి జలపూరిత మేఘములు గవ్వచున్నారు.

వైరీతిగ ననేకఋక్కులున్నవి. ఇట్టి యద్భుతశక్తులనుఁజూచి యచ్చెరువంది యవి వైవములని భావించి గౌరవించి స్తుతించుచుండిరి. మనమిపు డటుము యొక్క ధ్వని విందుము. ఉరుమునుఁ జూడఁజాలము. స్పర్శింపఁజాలము వాసనఁ గనలేము. రుచిఁ జూడలేము. ఈరీతిగ నుండినను నా శక్తినుండి శబ్దము వచ్చుచున్నది. అది విసఁబడుచున్నది. కారణమేమి? ఎచటనుండి వచ్చును? ఎవరినుండి వచ్చును? ఈ విషయము విమర్శనీయమయ్యెను, అడవినిఁ బోవునపుడు ఘడ్జారావ మొకనికి విసఁబడును. ఆపుచేదో ఘర్జించు శక్తియొకటి యుండవలెనని యాలోచించి విమర్శించి చూచి యా ధ్వని సింహమునుండి పుట్టినదని తెలిసికొనుట సాధ్యమాయెను. ఉటుముయొక్కధ్వని విసఁబడెనుగాని యది యెవరినుండి పుట్టి నది కనుటకుఁ బ్రారంభమున నార్యులకుఁ దోఁపక యదియొక వైవశక్తియని భావించిరి. ఆ వైవశక్తికి “రుద్ర” యని నామమిడిరి. ఎపుడాశబ్దము రుద్రునుండి వచ్చెనని మనకు నమ్మికకలిగెనో యపుడే యా రుద్రశక్తికి పిడుగే యాయుధమని కల్పించిరి. ధనుర్వాణములు కలవాఁడని నమ్మిరి. పిదప, దుర్మార్గులను శిక్షించుటకును సన్మార్గులను రక్షించుటకును సనిధరించెనని నిర్ధరించిరి. ఉజ్జీమిసవెంటనె వానకుటిసి దేశము సుభిక్షమగుటచేఁ బ్రజలను రక్షించువాఁడనియు శుభములనిచ్చువాఁడనియు బిరుదులిచ్చిరి. మొలకయెత్తి యాకులువిడిచినపిదప వృక్షమగుట కష్టము కాదుకదా? ఈరీతిగ నార్యులచే నూహింపఁబడిన రుద్రుఁడు పురాణయుగమునఁ ద్రిమూర్తులలో నొక్కఁడయి వేదగదిత వైవములను మూలఁ గూర్చుండఁబెట్టెను. రుద్రునిగుఱించి ఋగ్వేదములోఁ బలుకఁబడిన ఋక్కులలోఁ గొన్ని వ్రాసెద.

M. 1. 43. [4] ఆగమ విధులకును, ఋక్కులకును, నోషధులకును, స్వామియగు రుద్రునిగుఱించి యానంతారోగ్యబలములకునై మేము నుతించుచున్నాము.

M. 1. 114 [5] జటలుధరించి కషర్దియని నామమందినట్టియు నాకాశమున నెఱ్ఱిగఁ బ్రకాశించు నడవిపంకిగఁ జరించునట్టియు, రుద్రుని గౌరవబుద్ధినిఁ బిలుచుచున్నాము. శ్రేష్ఠతమమగు నౌషధముల చేతనుంచుకొని

మాకు రక్షయు నీడయు భద్రమగు భవనమును నిచ్చుచుండును గాత.

[7] రుద్రా! చిన్నవారినిఁగాని పెద్దవారినిఁగాని బాధింపకు. పెలుగు నట్టి పిల్లలనుగాని ముసలివారినిఁగాని తొందరపెట్టకు. తండ్రులను గాని తల్లిలనుఁగాని చంపకు. మాకుఁ బ్రియములగు శరీరముల కేబాధయుఁ గలిగింపకు.

M. 2. 33. [1] మరుత్తులతండ్రీ! నీ యనుగ్రహము మము సమీపింపనిమ్ము. సూర్య దర్శనమునుండి మముఁ దప్పింపకుము.

[2] నీవిచ్చు సిద్ధౌషధములనుండి మేము శత హేమంతఋతువులు జీవింతుముగాత; శాత్రవభావమును, నసహ్యతయు మానుండి పాఱుదోలుము. ఆధివ్యాధులు దిక్కునకొకటి పోనిమ్ము.

(3) పుట్టుగలవారికి స్వామివయి, రుద్రా! నీవు యశోవ్రకాశుఁడవైతివి. పిడుగు నాయుధముగఁగొని బలవంతులలో బలవంతుఁడవైతివి. మా బాధలనుఁబోఁగొట్టి సేమమొసంగుము. అపాయములు మానుండి దొలఁపుము.

(4) పుష్టిమందులొసంగి మాశూరులకు బలమునిమ్ము. వైద్యులలో నీవు శ్రేష్ఠుఁడవని నేనువిన్నాను.

(13) మరుత్తులారా! స్వచ్ఛమగు మీమందులలో రుద్రమైనట్టియు నారోగ్యకరమైనట్టియు మాతండియగు మనువువలన నేర్పఱుపఁ బడినట్టియు మందులను మా లాభసుఖములకుఁగాను రుద్రుఁ డిచ్చునుఁగాత.

M. 7. 46. (2) మాకుటుంబ రోగములన్నియును రుద్రా! మాన్పుము.

పైరితిగ రుద్రుని దైవముగఁ బొగడుటయగాక మంచివైద్యుఁడని పలికినారు.

M. 7. 59. (12) ఈఋక్కులో నేత్రత్రయోపేతమని వర్ణింపఁబడినది కాపునఁ బురాణ యుగములోని త్రిమూర్తులలో నొకఁడైన రుద్రుఁ డీదైవమనుటకు సందియములేదు.

శుక్ల యజుర్వేదములో (16) రుద్రునకిపుడు పురాణములందుఁగల నామములు విశేషములు పలుకఁబడినవి. రుద్రుఁడొక ముఖ్యదైవమనునూచన యపుడే యగపడుచున్నది. ఋగ్వేదములోఁ బైన వ్రాయఁబడినరీతిగ మరుత్తుల తండియనియు ఘర్జారావమునిచ్చు పిడుగనియు భిషగ్వరుఁడనియు చెప్పఁబడినది కాని యంతకంటె హెచ్చేమియునులేదు. శుక్లయజుర్వేదములో మేఘనాథుఁడని పలుకుచు రుద్రుఁడు భయంకరమూర్తియనియు దొంగలు మొదలగువారి దైవ

మనియు లయాధికారియనియు పలుకఁబడినాడు. తామ్రాక్షుని బిభృషన్లుడని మేఘచ్ఛాయలనుబట్టి నామములిడినారు. అక్కరణంబుననే నీలకంఠయని పిలువఁ బడుచున్నవాడు. వాన గుఱిపించుటచే బహువులను గాపాడువాఁడు కావున పశుపతియని బిరుదుకలిగినది. రుద్రుఁడొనరించు కార్యమునుండి లోకమునకు మేలు కలుగుచుండును కావున శంకర శివయనునామములు వచ్చినవి. వేదములోఁగాని బ్రాహ్మణములోఁగాని రుద్రునిభార్యలు కాళి దుర్గలని పలుకఁబడలేదు. కొప్పిఁగి బ్రాహ్మణములో నొక్కచోటమాత్ర మీ శాసనమహదేవులకుఁ బ్రాముఖ్య మివ్వఁ బడినది. శతపథ బ్రాహ్మణములో రుద్రా! ఇది నీభాగపునావిన్ను. అనుగ్రహించి నీచెల్లెలగు నంబికతోవచ్చి దీనిని స్వీకరింపుమని పలుకఁబడినది (2. 6. 2. 9) కేనోపనిషత్తులో నుమాహైమవతీయను శ్రీవైవము ఇంద్రునకు బ్రహ్మమును గుఱించి బోధించెనని పలుకఁబడినది.

ఇక ఋగ్వేదమునందుఁ బర్వత్యుఁ డొకదైవముగ నుతింపఁబడినాఁడు. ఆ ఋక్కులుగొన్ని యిచటవ్రాసెద.

M. 5. 83. [1] పర్వత్యుఁడు అంకవేయు పిడుగుంబలె ధ్వనించుచు, దనబహుమతు లతిత్వరితముగఁ బంపుచు, నోషధుల బీజము అదృవించుటకై నాటుచున్నవాడు.

[2] చెట్లు దూరదూరములుగ నుండులాగునఁ గొట్టుచున్నవాడు. రాక్షసులనుఁ జంపుచున్నవాడు. భయంక రాయుధములుగల పర్వత్యునకు జీవకోటి భయపడుచుండను. ఉఱిమెడు పర్వత్యుఁడు దుర్బాధులను గొట్టినపుడు, పుణ్యమూర్తులుసైతము భీతిలి పలు గిడుదురు.

[3] నీరునించిన మేఘములతో నాకాశమును పర్వత్యుఁడు గప్పినపుడు దూరమున సింహగర్జన లగుచున్నవి.

[4] మారుతములు వెనువెంటనె దుముకులాడును. వానివెంటనె మెఱుపులుధిగును. ఓషధులు మొలచును. దిక్కులు ప్రకాశించును. పర్వత్యుఁడు భూమినిఁ దడిపినతోడనె జీవకోటికి నెల్ల నాహారము పుట్టును.

[5] పర్వత్య! గొప్పపాత్రనెత్తుము. నీరుఁజల్లుము ప్రవాహములడ్డులేక పాఱనిమ్ము. భూమ్యాకాశములను గొల్వనఁ దడుపుము. గోవు లకు నీరు సమృద్ధిగనుండనిమ్ము.

పైరీతిగ ఋతుధర్మము అనుసరించి ప్రకృతి మహిమలచే గల్గుగ వర్షాగమములకు ననేకశక్తులను గలిగించి వానికి నామకరణంబు లొనరించి యాహ్యులు గౌరవబుద్ధిని వానిని నుతించుచుండిరి. పురాతన జనులందఱిరీతిఁ బ్రకృతి స్థాంబంధిక శక్తులనుఁ బ్రార్థించుచుండిరనుటకు సాదృశ్యము లనేకములుగలవు.